



MARCH 27, 2026  
AKASHAVANI - DHARWAD  
PRADESH SAMACHARA (KANNADA) 07.05 A.M.

<><><>

ಪ್ರಸಾರ ಭಾರತಿ, ಆಕಾಶವಾಣಿ

ಧಾರವಾಡ

ಪ್ರದೇಶ ಸಮಾಚಾರ

<><><>

ಮುಖ್ಯಾಂಶಗಳು:

<><><>

- ✚ ವಿಧಾನಮಂಡಲದ ಬಜೆಟ್ ಅಧಿವೇಶನ: ಅನಿರ್ದಿಷ್ಟಾವಧಿಗೆ ಮುಂದೂಡಿಕೆ.
- ✚ ರಾಜ್ಯದ ಗಂಭೀರ ಸಮಸ್ಯೆಗಳಿಗೆ, ವಿಪಕ್ಷ ಅಧಿವೇಶನದಲ್ಲಿ ಧ್ವನಿಯಾಗಿದೆ - ಆರ್.ಅಶೋಕ.
- ✚ ಹಾವೇರಿ ಜಿಲ್ಲೆ, ಕಡಹಳ್ಳಿ ಸಿರಿಧಾನ್ಯ ಸಮುದಾಯ ಬೀಜ ಬ್ಯಾಂಕ್‌ನಿಂದ, ಜವಾರಿ ತಳಿ, ಅಪರೂಪದ ಬೀಜಗಳ, ಸಂರಕ್ಷಣೆ.
- ✚ ನಾಡಿನಾದ್ಯಂತ ಇಂದು, ಶ್ರೀ ರಾಮ ಜನ್ಮದಿನೋತ್ಸವದ ಸಂಭ್ರಮ; ಗಣ್ಯರ ಶುಭಾಶಯ.

<><><>

ಈ ತಿಂಗಳ 6ನೇ ತಾರೀಖು, ಸಮಾವೇಶಗೊಂಡ, ವಿಧಾನಮಂಡಲದ ಬಜೆಟ್ ಅಧಿವೇಶನ, ನಿಸ್ಸೆಯ ಕಲಾಪ ಪೂರ್ಣಗೊಳ್ಳುತ್ತಿದ್ದಂತೆ, ವಿಧಾನ ಸಭಾಧ್ಯಕ್ಷ ಯು.ಟಿ. ಖಾದರ್ ಹಾಗೂ ವಿಧಾನ ಪರಿಷತ್ ಸಭಾಪತಿ, ಬಸವರಾಜ ಹೊರಟ್ಟಿ, ಉಭಯ ಸದನಗಳನ್ನು, ಅನಿರ್ದಿಷ್ಟಾವಧಿಗೆ ಮುಂದೂಡಿದ್ದಾಗಿ, ಪ್ರಕಟಿಸಿದರು. ಒಟ್ಟು 13 ದಿನಗಳಲ್ಲಿ, 80 ಗಂಟೆ 10 ನಿಮಿ ಗಳಕಲಾಪಕ್ಕೆ, ವಿಧಾನಸಭೆ ಸಾಕ್ಷಿಯಾಯಿತು. ಬಜೆಟ್ ಮೇಲೆ ನಡೆದ ಚರ್ಚೆಯಲ್ಲಿ, 50 ಶಾಸಕರು ಪಾಲ್ಗೊಂಡರು. 2026-27ನೇ ಸಾಲಿನ ಆಯವ್ಯಯ, ಪೂರಕ ಅಂದಾಜು ಹಾಗೂ ಬೇಡಿಕೆಗಳನ್ನು ಸದನ ಅಂಗೀಕರಿಸಿತು. ಒಟ್ಟು 12 ವಿಧೇಯಕಗಳನ್ನು ಮಂಡಿಸಲಾಯಿತು. ಆ ಪೈಕಿ 11ಕ್ಕೆ ಅಂಗೀಕಾರ ದೊರೆತಿದೆ. ಎರಡು ನಿಲುವಳಿ ಸೂಚನೆಗಳನ್ನು, ಸಾರ್ವಜನಿಕ ಮಹತ್ವದ ವಿಷಯಗಳೆಂದು ಪರಿವರ್ತಿಸಿ, ಚರ್ಚೆಗೆ ಅವಕಾಶ ನೀಡಲಾಗಿದೆ. 2 ಸಾವಿರದ 791 ಪ್ರಶ್ನೆಗಳನ್ನು ಸ್ವೀಕರಿಸಿದ್ದು, ಬಹುತೇಕ ಉತ್ತರಗಳನ್ನು ಒದಗಿಸಲಾಗಿದೆ ಎಂದು, ಉಪ ಅಧಿವೇಶನದ ಸಂಪನ್ಮ ವರದಿಯನ್ನು, ಸಭಾಧ್ಯಕ್ಷರು ಮಂಡಿಸಿದರು.

<><><>

ಮೂರು ವಾರಗಳ, ವಿಧಾನಮಂಡಲ ಬಜೆಟ್ ಅಧಿವೇಶನದಲ್ಲಿ, ರಾಜ್ಯದ ಗಂಭೀರ ಸಮಸ್ಯೆಗಳಿಗೆ, ತಾರ್ಕಿಕ ಪರಿಹಾರ ಕಂಡುಕೊಳ್ಳುವಲ್ಲಿ, ವಿಪಕ್ಷ ಗಣನೀಯ ಕಾರ್ಯ ಮಾಡಿದೆ ಎಂದು, ವಿಧಾನಸಭೆ ವಿಪಕ್ಷ ನಾಯಕ ಆರ್.ಅಶೋಕ ಹೇಳಿದ್ದಾರೆ. ಅಧಿವೇಶನ ಅನಿರ್ದಿಷ್ಟಾವಧಿಗೆ ಮುಂದೂಡಿದ ಬಳಿಕ, ಮಾತನಾಡಿದ ಅವರು, ಇ-ಖಾತಾ ಲಂಚ ಪ್ರಕರಣ, ಬೆಂಗಳೂರಿನ ಜಕ್ಕೂರು ವಿಮಾನ ಹಾರಾಟ ತರಬೇತಿ ಕೇಂದ್ರ ಸ್ಥಳಾಂತರ ತಡೆ, ಅರಣ್ಯ ಭೂಮಿ ಒತ್ತುವರಿ ಸೇರಿದಂತೆ, ಮೈಸೂರಿನ ಟಿ. ನರಸೀಪುರ ಬಳಿಯ, ರೇ ಫಿ ಫಟಕವನ್ನು ಮುಚ್ಚದಂತೆ ತಡೆಯುವಲ್ಲಿ, ಯಶಸ್ವಿಯಾಗಿದ್ದೇವೆ ಎಂದು ತಿಳಿಸಿದರು.

<><><>

ವಿಶಿಷ್ಟ ರುಚಿಯ, ಮೈಸೂರು ವೀಳ್ಯದೆಲೆ, ಭೌಗೋಳಿಕ ಮಾನ್ಯತೆ - ಜಿ.ಐ. ಟ್ಯಾಗ್‌ಪಡೆದಿದ್ದು, ಪ್ರಥಮ ಬಾರಿಗೆ, ದ್ವೀಪ ರಾಷ್ಟ್ರ ಮಾಲ್ಟಿವ್ಸ್‌ಗೆ ರಫ್ತಾಗಿದೆ. ಹೊಸ ದಿಲ್ಲಿಯ, ಭಾರತೀಯ ಕೃಷಿ ಅನುಸಂಧಾನ ಪರಿಷತ್ ಸಂಚಾಲಿತ, ಮೈಸೂರು ಜಿಲ್ಲೆ, ಸುತ್ತೂರಿನ, ಜಿ.ಎಸ್.ಎಸ್. ಕೃಷಿ ವಿಜ್ಞಾನ ಕೇಂದ್ರ, ಮೈಸೂರು ವೀಳ್ಯದೆಲೆಯನ್ನು, ಮಾಲ್ಟಿವ್ಸ್ ಗ್ರಾಹಕರಿಗೆ ತಲುಪಿಸುವಲ್ಲಿ ಗಮನಾರ್ಹ ಕೆಲಸ ಮಾಡಿದೆ.

<><><>

ಆಕಾಶವಾಣಿಯ ಬಹುಶ್ರುತ, ಮನ್ ಕಿ ಬಾತ್ ನ, ಕಳೆದ 131ನೇ ಸಂಚಿಕೆಯಲ್ಲಿ, ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರು, ಮೈಸೂರು ವೀಳ್ಯದೆಲೆ, ನಂಜನಗೂಡು ರಸಬಾಳೆ ಹಾಗೂ ವಿಜಯಪುರದ ಇಂಡಿ ನಿಂಬೆ ಹಣ್ಣಿನ ಬಗ್ಗೆ ವಿಶೇಷವಾಗಿ ಪ್ರಸ್ತಾಪಿಸಿದರು.

<><><>

ಮೈಸೂರು ಜಿಲ್ಲೆ, ನಂಜನಗೂಡು ತಾಲೂಕಿನ, ಕುರಹಟ್ಟಿ ಗ್ರಾಮದ, ಕೆ.ಎಂ.ಶಿವರಾಜು ಹಾಗೂ ರವೀಶ ನಾಗಪ್ಪ ಅವರು ಬೆಳೆದ, 35 ಕಿಲೋ ವೀಳ್ಯದೆಲೆಯನ್ನು, ಎಜೆಂಟ್ ಇಮ್ರಾನ್ ಪಾಷಾ ಮೂಲಕ, ಮಾಲ್ಟಿವ್ಸ್‌ಗೆ ರಫ್ತು ಮಾಡಲಾಗಿದೆ. ಮಾಲ್ಟಿವ್ಸ್ ಗ್ರಾಹಕರಿಂದ ಉತ್ತಮ ಪ್ರತಿಕ್ರಿಯೆ ಹಾಗೂ ಅತ್ಯುತ್ತಮ ದರ ಬೆಳೆಗಾರರಿಗೆ, ದೊರೆತಿದೆ.

<><><>

ಈ ಕುರಿತು, ಪ್ರದೇಶ ಸಮಾಚಾರಕ್ಕಾಗಿ ಮಾಹಿತಿ ನೀಡಿದ್ದಾರೆ, ಸುತ್ತೂರಿನ ಜಿ.ಎಸ್.ಎಸ್. ಕೃಷಿ ವಿಜ್ಞಾನ ಕೇಂದ್ರದ ಮುಖ್ಯಸ್ಥ, ಬಿ.ಎನ್.ಜ್ಞಾನೇಶ.

<><><>

ಹಾವೇರಿ ಜಿಲ್ಲೆ, ತಿಗ್ಗಾವಿ ತಾಲೂಕು, ಕಡಪಳ್ಳಿ ಗ್ರಾಮದ, ಮಹಿಳಾ ಸಂಘ, ಸಮುದಾಯಬೀಜ ಬ್ಯಾಂಕಿನ ಮೂಲಕ, ಅಪರೂಪದ ದೇಸಿ ಹಾಗೂ ಜವಾರಿ ತಳಿ ಬೀಜಗಳನ್ನು ಸಂರಕ್ಷಿಸುತ್ತಿದೆ. ಸ್ಥಳೀಯ ಒಟ್ಟು 92 ಕೃಷಿಕರಿಗೆ, 80ಕ್ಕೂ ಅಧಿಕ ದೇಸಿ ಬೀಜ ತಳಿಗಳನ್ನು ವಿತರಿಸಿರುವ, ಸಿರಿಧಾನ್ಯ ಸಮುದಾಯ ಬೀಜ ಬ್ಯಾಂಕಿನ, ಕೃಷಿಕ ಮಹಿಳೆ, ಸರಿತಾ ಜಗದೀಶ ಮಸಳಿ, ಪ್ರದೇಶ ಸಮಾಚಾರಕ್ಕಾಗಿ, ಮಾಹಿತಿ ನೀಡಿದ್ದಾರೆ.

<><><>

ಚೈತ್ರ ಮಾಸ, ಶುಕ್ಲ ಪಕ್ಷದ, ನವಮಿ ತಿಥಿ ಹಿನ್ನೆಲೆ, ಇಂದು, ನಾಡಿನಾದ್ಯಂತ, ಶ್ರೀ ರಾಮನ ಜನ್ಮದಿನದ ಪ್ರಯುಕ್ತ, ಶ್ರೀ ರಾಮ ಮಂದಿರಗಳಲ್ಲಿ, ವಿಶೇಷ ಅಲಂಕಾರ, ಪೂಜೆ, ಪಾರಾಯಣ ಹಾಗೂ ತೊಟ್ಟಲೋತ್ಸವ, ಬೆಳಗಿನ ಜಾವ, ಸಂಭ್ರಮದಿಂದ ಜರುಗುತ್ತಿವೆ. ಶ್ರೀ ರಾಮನ ಜನ್ಮಭೂಮಿ, ಅಯೋಧ್ಯೆ ಸೇರಿದಂತೆ, ನಾಡಿನಾದ್ಯಂತ, ರಾಮ, ಸೀತೆ, ಲಕ್ಷ್ಮಣ ಮತ್ತು ಹನುಮಂತನ ರಥಯಾತ್ರೆಗಳು, ಹಲವಾರು ಸ್ಥಳಗಳಲ್ಲಿ ನಡೆಯಲಿವೆ. ಅಯೋಧ್ಯೆಯ ಸರಯು ನದಿ ತೀರದಲ್ಲಿ, ಭಕ್ತಾದಿಗಳು ಸ್ನಾನಗೈದು, ಸದಾಚಾರ, ಭಕ್ತಿ ಮತ್ತು ಸತ್ಯದ ಅನ್ವೇಷಣೆಯ, ಸಂಕಲ್ಪ ಗೈದರು. ರಾಮಾಯಣ ಪಠಿಸಿ, ರಾಮ ಮಂದಿರಗಳಲ್ಲಿ ವಿಶೇಷ ಪೂಜೆ ಸಲ್ಲಿಸಿ, ಪಾನಕ, ಕೋಸಂಬರಿ ನೈವೇದ್ಯ ಮಾಡಿ, ಹಂಚುವುದು, ವಿಶೇಷ.

<><><>

ರಾಷ್ಟ್ರಪತಿ ದ್ರೌಪದಿ ಮುರ್ಮು, ಉಪ ರಾಷ್ಟ್ರಪತಿ ಸಿ.ಪಿ. ರಾಧಾಕೃಷ್ಣನ್, ಪ್ರಧಾನಮಂತ್ರಿ ನರೇಂದ್ರ ಮೋದಿ ಹಾಗೂ ಮುಖ್ಯಮಂತ್ರಿ ಸಿದ್ದರಾಮಯ್ಯ ಸೇರಿದಂತೆ, ಅನೇಕ ಗಣ್ಯರು, ನಾಡಿನ ಜನತೆಗೆ ಶ್ರೀ ರಾಮ ನವಮಿಯ ಶುಭ ಕೋರಿದ್ದಾರೆ.

<><><>

“ರಂಗಭೂಮಿ ಮತ್ತು ಶಾಂತಿಯ ಸಂಸ್ಕೃತಿ” ಧ್ಯೇಯದೊಂದಿಗೆ, ಇಂದು ವಿಶ್ವ ರಂಗ ಭೂಮಿ ದಿನಾಚರಣೆ. ರಂಗಭೂಮಿ ಕಲಾವಿದರ ಕೊಡುಗೆ ಗುರುತಿಸಲು, ಸಾಂಸ್ಕೃತಿಕ ಮತ್ತು ಶೈಕ್ಷಣಿಕ ಸಾಧನವಾಗಿ, ರಂಗಭೂಮಿಯ ಮಹತ್ವ, ಕಲಾವಿದರು ಮತ್ತು ಪ್ರೇಕ್ಷಕರ ನಡುವೆ ಸಂವಾದ, ಸಾಮಾಜಿಕ ಮೌಲ್ಯಗಳನ್ನು ಪ್ರಚಾರ ಪಡಿಸಲು, ವಿಶ್ವ ರಂಗಭೂಮಿ ದಿನ ಆಚರಿಸಲಾಗುತ್ತಿದೆ.

<><><>

ಉತ್ತರಕನ್ನಡ ಜಿಲ್ಲೆ ಕಾರವಾರದ, ರವೀಂದ್ರನಾಥ ಟ್ಯಾಗೋರ, ಕಡಲ ತೀರದಲ್ಲಿ, ಅಪರೂಪದ, ಅಳಿವಿನಂಚಿನ, ಹಾಕ್ಸ್ ಬಿಲ್ ಕಡಲಾಮೆ ಮೃತದೇಹ ಪತ್ತೆಯಾಗಿದೆ. ಕಾರವಾರ ವಲಯದ, ಕೋಸ್ಟಲ್ ಮರೈನ್ ಇಕೋ ಸಿಸ್ಟಮ್ ಸೆಲ್, ಕಡಲಾಮೆ ತಜ್ಞರು, ಸ್ಥಳಕ್ಕೆ ತೆರಳಿ, ಮರಣೋತ್ತರ ಪರೀಕ್ಷೆ ಕೈಗೊಂಡರು. ಪ್ಲಾಸ್ಟಿಕ್ ಸೇವನೆಯಿಂದ, ಅಪರೂಪದ ಕಡಲಾಮೆ ಮೃತಪಟ್ಟಿದ್ದಾಗಿ, ದೃಢಪಡಿಸಿದ್ದಾರೆ. ಎರಡು ವರ್ಷಗಳ ಹಿಂದೆ, ಮಾಜಾಳಿ ಕಡಲ ತೀರದಲ್ಲಿ, ಹಾಕ್ಸ್ ಬಿಲ್ ಕಡಲಾಮೆ ಮೃತದೇಹ ಪತ್ತೆಯಾಗಿತ್ತು.

<><><>

ಪ್ರಧಾನಮಂತ್ರಿ ನರೇಂದ್ರ ಮೋದಿ ಅವರ, ಆಕಾಶವಾಣಿಯ, ಬಹುಶುಭ, ಮನ್ ಕಿ ಬಾತ್ ಕಾರ್ಯಕ್ರಮದ, 132 ನೇ ಆವೃತ್ತಿ, ನಾಡಿದ್ದು, 29 ರಂದು ಭಾನುವಾರ, ಬೆಳಿಗ್ಗೆ 11 ಗಂಟೆಗೆ, ಪ್ರಸಾರವಾಗಲಿದೆ. ಜನತೆ ತಮ್ಮ ಅನಿಸಿಕೆ ಅಭಿಪ್ರಾಯಗಳನ್ನು, ನಮೋ ಆಪ್, ಮಾಯ್ ಗಾವ್ ಓಪನ್ ಫೋರಂ ಅಥವಾ ಉಚಿತ ಸಹಾಯವಾಣಿ - 1800-11-7800 ಮೂಲಕ, ಇಂದು ರಾತ್ರಿಯ ಒಳಗೆ ಹಂಚಿಕೊಳ್ಳಬಹುದು.

<><><>

- ✦ ವಿಧಾನಮಂಡಲದ ಬಜೆಟ್ ಅಧಿವೇಶನ: ಅನಿರ್ದಿಷ್ಟಾವಧಿಗೆ ಮುಂದೂಡಿಕೆ.
- ✦ ರಾಜ್ಯದ ಗಂಭೀರ ಸಮಸ್ಯೆಗಳಿಗೆ, ವಿಪಕ್ಷ ಅಧಿವೇಶನದಲ್ಲಿ ಧ್ವನಿಯಾಗಿದೆ - ಆರ್.ಅಶೋಕ.
- ✦ ಹಾವೇರಿ ಜಿಲ್ಲೆ, ಕಡಪಳ್ಳಿ ಸಿರಿಧಾನ್ಯ ಸಮುದಾಯ ಬೀಜ ಬ್ಯಾಂಕಿನಿಂದ, ಜವಾರಿ ತಳಿ, ಅಪರೂಪದ ಬೀಜಗಳ, ಸಂರಕ್ಷಣೆ.
- ✦ ನಾಡಿನಾದ್ಯಂತ ಇಂದು, ಶ್ರೀ ರಾಮ ಜನ್ಮದಿನೋತ್ಸವದ ಸಂಭ್ರಮ: ಗಣ್ಯರ ಶುಭಾಶಯ.

<><><>

ಇಲ್ಲಿಗೆ ಪ್ರದೇಶ ಸಮಾಚಾರ ಮುಕ್ತಾಯವಾಯಿತು.

<><><>

ನಮ್ಮ ಮುಂದಿನ ರಾಷ್ಟ್ರೀಯ ವಾರ್ತಾ ಪ್ರಸಾರ, ಈ ಬೆಳಿಗ್ಗೆ 7 ಗಂಟೆ 35 ನಿಮಿಷಕ್ಕೆ.

<><><>